

मीरपुरि सौभागु साईं :+

३८

आया मीरपुरि धाम में, साहिब सुखदाई ।
 दर्शनु करे दिलिड़ी ठरी, थी घर घर वाधाई ॥
 सवेर जो साहिब मिठा, श्री राम बाग अचनि ।
 दिसी देह धणीय खे, बलियूं वण नचनि ॥
 साहिब सनेह कुटिया में, अची आसण ते वेठा ।
 प्रमियुनि जी पंगति में, प्रसन्नु थी पेठा ॥
 नेण चकोर दासनि जा, दिसी मुख चन्दु ठरिया ।
 जंहिजे कृपा प्रसाद सां, टेई लोक तरिया ॥
 सत्संगति सरदार जी, लगी सभा सोभारी ।
 जणु रिछनि भोलनि राज में, प्यारो अवध विहारी ॥
 हाणे आई सत्संग में, विन्दुर जी वारी ।
 प्रश्न करे प्रेम सां, बचनि जी बारी ॥
 मालिक मिठा गोस्वामि चयो, प्रभू मूरत कृपा मई ।
 इहा उस्तति ईश्वर जी, वेद पुराण चई ॥
 सजण बुधायो सेवकनि खे, कृपा तत्व विचार ।
 कहिड़ीअ रीति जीवनि ते, थो करुणा करे करतारु ॥
 कृपा मूरति राघवु मिठो, या कृपा रूपु सरिकारि ।
 या बई पूर्ण कृपा में, सचु चओ सिरजण हार ॥

प्रश्नु बुधी प्रमियुनि जो, मुश्कियो महिरबानु ।
 अम्बृत रूपु वचननि जो, दिनो दीननि दानु ॥
 सदां हिकु सरूपु हिनि, जुगल धणी रस धाम ।
 मधुर रस जे मौज लाइ, थिया जुगल रूप ऐं नाम ॥
 मर्यादा पालकु प्रभू, मालिकु अवध धणी ।
 बेहदि कृपा निधि आ, श्री जू महिर मणी ॥
 प्रभू स्वतन्त्रु ज्ञानु घनु, बोदिलो बादिशहू ।
 पर निष्कपट निष्काम जे, तिनि हीणनि हमराहु ॥
 क्षमा करियां या न करियां, आहियां वस वारो ।
 कृपा तोड़े कावड़ि लाइ, मां मालिकु मुख्तियारो ॥
 पर परम कृपालु श्री जू अमां, जगदम्बा जननी ।
 कहिंजो अवगुणु न दिसनि, सभु सुवन मजिनि सजनी ॥
 किरोड़ मातु खां कुरिब में, मथे आ मैथिलि माउ ।
 दीन दुःखी ब्रच्चिड़नि जो, करिनि सुरित समाउ ॥
 करुणा मई श्री सीय अमां, साकेत में हिक वार ।
 प्राण नाथ रघुनाथ खे, चया वचन सुखकार ॥
 दुखी दीन जीवनि मथां, घणो क्यासु कयो ।
 प्रभू अबोध बचनि लाइ, सुलभु सेधु थियो ॥
 सभिनि गुणनि जी खाणिं आं, तूं साहिब सुखकारी ।
 पामरनि खे बि पद कमल जी, प्रीति दियो प्यारी ॥
 जे दोष दिसी दीननि जा, दिलिबर दिबो दरु ।
 पोइ किये लहंदा थांउ हीउ, जिनि खे घाटु न घरु ॥

तूई रक्षकु ब्रच्चनि जो, ब्रियो कन्दुनि केरु सन्भाल ।
 आहिनि सभु असांजिड़ा, हीउ दिंगा दावा बाल ॥
 शुभ मति दियण में समर्थु आं, पोइ छोन थो संवारीनि ।
 हरु भरु इहो हठु छो, त असां खे संभारीनि ॥
 बारु जे रांदि में मस्तु आ, त बि माउ कंदी ओनो ।
 सदे खाराईन्दसि सिक सां, भोजन जो दोनो ॥
 गंद सां गदिलो बारिड़ो, त बि माउ न मोटाए ।
 भरियलु ब्रच्चिड़ो गप में, छातीअ सां लाए ॥
 तवहां त किरोड़ माता जियां, कृपा सिंधु रघुवीर ।
 पंहिजे कृपा कटाक्ष सां, मेटियो पतितनि पीड़ ॥
 जे दिसबा दोष जीवनि जा, त शरणि केरु ईंदो ।
 कृपा बिना जीवनि खां, मुक्ति कद्रहिं थींदो ॥
 जे दंड दिबा जीवनि खे, त कृपा कीअँ जीअँदी ।
 पतित पावन प्रभु नाम जी, पाड़ किये बीहंदी ॥
 इन्हीअ करे अनुराग सां, कयो पतितनि खे पंहिजो ।
 जड़ चेतन जीवनि लाइ, साहिब थींउ सहिंजो ॥
 तद्रहिं मन्द मन्द मुस्कान सां, रघुवर बोलिया बोल ।
 जे चमकनि चइनि वेदनि में, रतननि खां अनमोल ॥
 मां गदु घुमां जीवनि सां, थी आत्मा अविनाशी ।
 पर चरिया चेतनि कीन की, पिया मोह फास फासी ॥
 तद्रहिं श्री जू चयो सनेह सां, उहो अगोचरु आहे ।
 दुर्लभु आ जोगियुनि खे, केरु पतो पाए ॥

स्वामी ! अजां बि सुलभु थीउ, चयो स्वामिनि लीलाए ।
 दुखी जीउ दया जो, पात्रु नितु आहे ॥
 प्रभूअ चयो प्यार सां, मूं मच्छ कच्छ रूप धरिया ।
 प्रतक्षु दिनमि उपदेशड़ा, त बि चेतनि कीन चरिया ॥
 जगदम्बा जननीअ चया, माखीअ मिठिड़ा वेण ।
 जिनि बुधी रघुवीर जा, ठरी पियड़ा नेण ॥
 उहे अवितार विजाती, समयु रहिया थोरो ।
 न कीरति पसारियाऊं जग में, पोइ समुझे कीअँ छोरो ॥
 मन हरण मालिक चयो, थियुसि अर्चा जो अवतारु ।
 घर घर में दर्शनु दिनुमि, त बि करिनि कीन प्यारु ॥
 महिर भरीअ मायड़ीअ चयो, बुधो प्रीतम प्राणाधार ।
 तोड़े मूरत मनहरणु आ, पर कीअँ करे को प्यारु ॥
 नकी बोले बोलिड़ा, नकी लीला जा विस्तार ।
 दिलि अटिके कहिड़े दाम में, चउ रघुकुल सरदार ॥
 प्रणतनि पाल स्वामिनि जा, बुधी बोल मिठा ।
 शील सिन्धु साहिब सच्चे, चया चवन सुठा ॥
 हे करुणा सागर प्रिया, तवहां दियो को दसु ।
 पतित पावन बिरिद जो, कीअँ जग में जागे जसु ॥
 जीअँ प्रसन्नु थिएव चितिड़ो, तीअँ करण लाइ तियारु ।
 तवहां इच्छा अनकूलु थी, थियां लीला विस्तारु ॥
 जीअँ कल्याणु थिए किरोड़नि जो, पदिमें पारि पवनि ।
 अरब खरब अनुराग सां, लीला लाति लवनि ॥

इहा रस सानी वाणी विमल, चई साकेत सुधीर ।
 प्रेम आनन्द मगनु थी, तदहिं बोलियो वैदियलि वीर ॥
 सजण सहांगे थियण लाइ, थीउ अयोध्या विहारी ।
 परिकर सां पृथ्वीअ ते, कयो लीला सुखकारी ॥
 द्वभुज धनुष धर श्याम तनु, धारियो मनुज अविहारु ।
 पोइ सजाती साहिबु द्रिसी, जीव थियनि बलिहारु ॥
 माया मण्डल में हली, माया मुक्ति रहूँ ॥
 चरणनि खां विछुड़ियल बच्चा, गालिहे सभु लहूँ ॥
 तेरह हजार वरिहिय टिकी, करियूं अधम उधारु ।
 नीचनि ऊंच करण लाइ, वरूं अवध अविहारु ॥
 साकेत जे सुरहांणि सां, सारो जगु साकेतु कयूं ।
 गई बहोड़ि बिरिद सां, वरायूं त वयूं ॥
 केदो श्रीजू अमड़ि खे, जीवनि लाइ आहे क्यासु ।
 केतिरो लीलां करण जो, हियडें मंझि हुलासु ॥
 कृपा में रघुवीर खां, सरिसु सिय अम्बा ।
 जगत पिता रघुवीरु आ, श्री जू जगदम्बा ॥
 पीउ जे प्यार खां सरिसु, आ मायड़ीअ जी ममता ।
 तहिं करे जुगल कृपा खे, कीअैं दियूं समता ॥
 बाबल बुधायी बालिड़ा, इहे रस भरिया रस धामु ।
 आनन्द कन्दु अभिरामु, सोभारो सत्संग में ॥

कृपा निधान बाबल मिठे, वरी बोलिया मिठिड़ा बोल ।

साकेत जी सरिकार जा, ग़ाय़ां गुण अनमोल ॥
 कीअँ कृपा जी ढार में, साहिब सदां ढरनि ।
 नीचनि जी नीचता दिसी, कदहिन न कोपु करिनि ॥
 केद्री जयन्त डीठता कई, केदो अपराधु कयो ।
 टेई लोक भटिकी थको, कहिन बि न वेहु चयो ॥
 रघुवर खां बेमुख खे, कोई न बचाए ।
 वरी बि वजु साहिब शरणि, चयो नारद समुझाए ॥
 तदहिन कांगु कंवंदो अची, चरणनि मंझि पियो ।
 सन्मुखु किरियो कीन की, श्रीजू क्यासु कयो ॥
 हर बरि मां हथिड़नि खणी, करे सन्मुखु संवारियो ।
 चयाऊं शरणि पियनि दे , स्वामी निहारियो ॥
 एद्री अनुकम्पा दिसी, थियो गद् गद् श्री रघुनाथु ।
 अभय दानु देई कांग खे, साहिब कयो सनाथु ॥
 देव पतिनियुनि दुख दमन लाइ, साकेत जी सरिकार ।
 अशोक वाटिका में रहिया, सही कष्ट अपार ॥
 राकिशियुनि खे हिक राति जो, त्रिजटा बुधायो ।
 मूं राति लधो आ सुपिनो, हिकु बांदरु हिति आयो ॥
 भस्मु करे लंका खे, साड़ी रावण जी दाइही ।
 हिक सड़ी कीन शहर में, विभीषण माड़ी ॥
 रिछनि भोलनि सैना वठी, आया लछिमणु रामु ।
 रावण सां रघुवरी जो, थियो महं संग्रामु ॥
 श्री रघुवर बाणनि सां, सभु निशिचर नाशु थिया ।

राजु विभीषण जो थियो, देवनि कष्ट विया ॥
 जुगल मिलिया जै जस सां, थियो आनन्दु अति भारी ।
 पुष्पक ते हसवार थी, कई अवध दे तियारी ॥
 इन करे छोरी भउ रखी, सभु अदब सांणु हलो ।
 न त हनूमानु हिमथ करे, हणंदुव मुहँ खलो ॥
 रुअण लगियूं तदहिं राकिशियूं, रड़ियूं करे रंभां ।
 उथी आयमि क्यास सां, स्वामिणि जग दम्बा ॥
 मथिड़े ते हथिड़ो धरे, तिनि अभय दानु दिनो ।
 छोथियूं डिजो तवहीं भेनड़ियूं, छा लाइ वार छिनो ॥
 असीं अवहां सां गढु आहियूं, तवहां कुछु न भउ करियो ।
 असीं रक्षक अवहांजिड़ा, संसो शोकु हरियो ॥
 असां पंहिजे दुख समुन्द में, बि वजूं कीन वही ।
 पर ब्रिए जो दुखु बूंद दिसी, सधूं कीन सही ॥
 सठो थिए सखी कीन की, तवहां रुअणु राड़ो ।
 आसीस करियो त सिधो अचे, उहो सुन्दरु दिहाड़ो ॥
 महिर भरी मिठी मायड़ीअ, दिनो दुखियुनि दिलासो ।
 पर तिनि लुचिनि जे मन में, आई महबत ना मासो ॥
 मजी हुक्मु रावण जो, हर हर सताईनि ।
 त बि सहनशील साहिब सच्चा, कुछु बुरो न भाईनि ॥
 जयड़ी थी रघुवीर जी, रांवणु नाशु थियो ।
 अंजनीलाल अशोक में, अची सारो हालु कयो ॥
 दिसी दुष्ट राक्षसियुनि खे, कोपु कयो हनूमान ।

आंझां कढां हिननि जा, दियो आज्ञा अमाँ जानि ॥
 हकल बुधी हनूमान जी, दकण लगियूं सेई ।
 पार्थिवचन्द्र जे पल्लव सां, अची चम्बुड़ियूं सभेई ॥
 तद्रहिं नेण भरे कृपा सां, स्वामिनि महाराणी ।
 पवन पुत्र खे प्यार सां, चई मधुर वाणी ॥
 भउ न दीनि तूं बांदिरा, हीउ चरण शरणि आयूं ।
 उहोई धन्यु जगत में, करे बुरनि भलायूं ॥
 हीउ वेचारियूं निर्दोषु हिनि, हिननि राज आज्ञा पाली ।
 हीणनि खे हकिलूं देई, मारि न मवाली ॥
 अहिडे कठिन समय में, हेई त गढु रहियूं ।
 पहिरो देई दींह राति जो, पलु न परे थियूं ॥
 दुख भायाणियूं मुंहिजिड़ियूं, हीउ सभेई सहेलियूं ।
 वठी हलंदसि अवध में, त्रिजटा जूं चेलियूं ॥
 मिथिलापुरि पिता भवन में, बुधमि ऋषियुनि खां ब्रोल ।
 ईश्वर जे अनुराग मेंत्र जंहिजो चितु अदोलु ॥
 बँध लाइकु अपराध करे, कोई पतितु पापी ।
 त बि श्रेष्ठ पुरुष उन्हीअ ते, कनि कोपु न कदापी ॥
 इऐं ज़ाणें अपराध खां, को बि वान्दो नाहें ।
 क्षमा भूषणु सज्जननि जो, असुल खां आहे ॥
 इऐं अज्ञो देई अधीननि खे, वतियूं आशीशुनि झोलियूं ।
 माणियूं मिठे राघव सां, सिय अमड़ि अलोलियूं ॥
 जै जै कारु जुगल जो, सारे जग छांयो ।

अवध में आयो, सही सलामति साथड़ो ॥

४०

जेकबाबाद मड़िहीअ जो, श्री किशन गिरि महन्तु ।
 ब्रह्मनेष्टी विद्वान हो, विन्दुर जो रसवन्तु ॥
 मालिक मीरपुरि घोट सां, घणो करे अनुरागु ।
 दर्शन करे दिलिबर जो, भाएँ भलेरो भागु ॥
 साहिब जे सत्संग लाइ, आया मीरपुरि धाम ।
 सत्कारु लही साईं अ जो, पातो मन विश्रामु ॥
 खिल मुखड़े खावन्द खे, मिल्यो खिलाकिड़ो यारु ।
 भोजनु कयाऊँ भाव सां, थियड़ो तामु तियारु ॥
 ध्यानु धरे साहिबु मिठो, ठाकुर खाराए ।
 चपिड़नि में गाए गीतिड़ो, पंहिजे रांझन रीझाए ॥
 मंगल मनाए मालिक जा, साहिब खोलिया नेण ।
 साईं अ हर्ष हुलास लाइ, बोलिया सन्तनि वेण ॥
 पाण ठाकुरु जगदीशु तूं, पाण आं ब्रह्म सरूपु ।
 अजां पड़िही पियो मंत्रिड़ा, तूं पाण आं आत्म रूपु ॥
 खिली खिली खावन्द चयो, ब्रह्म आ अछो अल्लाहु ।
 भक्तनि जो भगुवानु आ, रघुवरु शाहनि शाहु ॥
 रूप सिन्धु प्रताप सिन्धु, शील प्रेम जो सिन्धु ।
 तेज सिन्धु प्रताप सिन्धु, शील प्रेम जो सिन्धु ॥
 सगुणु ईशु रघुवंश मणि, परा प्रेम अवितारु ।
 तहिंजी भगति रसाल तरु, छाया सुखद अपारु ॥

प्रेम परा जा फल लगा, जिनि अनोखो रस स्वादु ।
 लीला रस विनोद में, अठई पहर अहलादु ॥
 छाया ऐं फलिड़ा छदे, जो पाड़ तहिंजी खोटे ।
 तहिं कुछु प्राप्ति न थिए, हथ खाली मोटे ॥
 पांडव अश्वमेघ में, आई जसुमति बृजराणी ।
 प्यारे कृष्ण जी मायड़ी, गोकुल ध्याणी ॥
 हर हर बाल कृष्ण खे, अची नेणनि निहारे ।
 सभा जी सज धज दिंसी, राई लूणु वारे ॥
 कानल ब्रचे जे कुशल लाइ, पलउ पसारे ।
 सदां जीमि जानिब ब्रच्चा, आशीषूं उच्चारे ॥
 दिंसी अमड़ि अनुरागिड़ो, चयो मथुरा वारीअ माउ ।
 श्री कृष्णु त पूर्णु ब्रह्म आ, कीअ धारी पुट भाउ ॥
 भूमीअ भारु लाहिण लाइ, आयो वठी अवितारु ।
 नेति नेति जंहि वेदु चवे, सो कर्ता जो कर्तारु ॥
 प्रेम पगिली मायड़ी, वात्सल्य रस भिनी ।
 पट महिषी नन्दराइ जी, मुंहिजे जानिब जी जननी ॥
 प्रेम गद् गद् कण्ठ सां, बोली मिठी वाणी ।
 बुद्धिवन्तनि सिरताज तूं, आहीं देवकी राणी ॥
 असीं अहीर ग्वालिड़ा, कोन ज़ाणूं ज्ञानु ध्यानु ।
 पूजूं घणे प्यार सां, ज़ाणी गऊ माता भगवानु ॥
 ब्रह्म जे दिव्य सरूप में, तूं सदां रहु मस्तानु ।
 मां लोदियां लाल हिंदोलड़े, कुरिब भरियो पंहिजो कानु ॥

मोहन मुंहिजो बालिड़ो, मां मोहन जी माउ ।
 सदां अचलु सन्बंधिड़ो, सदां अचलु इहो भाउ ॥
 बुधी अमड़ि जो बोलिड़ा, थियो गद् गद् सारो समाजु ।
 तद्रहिं गोदि खणी गोविंद खे, आयो बाबा श्री बृजराजु ॥
 अमड़ि जे अनुराग ते, ब राणियूं मुग्धु थियूं ।
 कुन्ती प्रभावती प्रेम सां, अची शरणि पयूं ॥
 अमड़ि तूं अनुराग निधि, तूं वात्सल्य रस गुरुदेवु ।
 तुंहिजे भवड़े में भिनो रहे, जो आहे अलखु अभेवु ॥
 राणी प्रभावतीअ प्रेम सां, हिकु चित्रु चिटायो ।
 श्री जसोदा राणीअ गोद में, यशुमति जो जायो ॥
 वात्सल्य रस आचार्य आ, श्री यशोदा चन्द्र महाराजु ।
 गुणनि भरी गोविन्द अमां, माताउनि सिरताजु ॥
 गौलोक जी वणिकारिड़ी, बियो जमुना निजारो ।
 सिंघासण आसीन थियो, सतिगुरु सोभारो ॥
 इहे मधुरु मधुरु गाल्हियूं करे, राजी थियुमि राणो ।
 सदां मखण चाणों, खिली खाए खावन्द सां ॥